





Граѓански буџет на општина Крушево за 2024 година

ШТО Е БУЏЕТ НА ОПШТИНА И ГРАЃАНСКИ БУЏЕТ НА ОПШТИНА?

Буџетот е една од најважните политики на локалната власт. Токму преку буџетот се распределуваат финансиските средства на општината неопходни за остварување на правата на сите жители во општината. Се користи за планирање како локалната власт ќе ги прибере и распредели јавните финансии за да ги исполни своите политики и цели.

БУЏЕТОТ НА ОПШТИНАТА претставува годишен план на сите приходи, приливи и одобрени средства и сите расходи и одливи на средства, а ги вклучува основен буџет на општината, буџетот на дотации, буџетот на донации, буџетот на заеми и буџетот на самофинансирачки активности.

|  | ПРИХОДИ | РАСХОДИ |  |
|---|--|---|---|
| | <ul style="list-style-type: none"> - Даночни приходи - Неданочни приходи - Капитални приходи - Трансфери и донации - Задолжување во земјата - Задолжување во странство | <ul style="list-style-type: none"> - Плати и надоместоци - Резерви и недефинирани расходи - Стоки и услуги - Камати - Субвенции и трансфери - Социјални бенефиции - Капитални расходи - Отплата на главнина | |

Буџетот на општина Крушево е консолидиран годишен план кој покрај буџетот на Општината ги опфаќа и буџетите на нашите 5 (пет) општински институции, односно: ООУ „Никола Карев“ - Крушево, ОУ „Св. Кирил и Методиј-Бучин, СОУ „Наум Наумоски Борче“ - Крушево, Дом на култура „Наум Наумоски Борче“ - Крушево и ЈОУДГ „Гонча Туфа“ - Крушево.

За извршување на комуналните дејности во општината надлежно е јавното претпријатие Комуна-Крушево.

ГРАЃАНСКИОТ БУЏЕТ е документ развиен од општината исклучиво за јавноста и во него е претставен буџетот на општината во поедноставен, помалку технички формат, за да се изгради подобро разбирање за тоа како општината управува и ги користи јавните финансии. Ова разбирање е од витално значење за јавната одговорност и отчетност и за зголемување на инклузивното граѓанско учество при спроведувањето на локалните политики.



Клучни механизми за граѓанско учество кои општината ги применува при подготовка на Буџетот се: посета на населени места, одговарање на online прашалници и средба на граѓаните со Градоначалникот за време на отворен ден.

КОИ СЕ НАДЛЕЖНОСТИТЕ НА НАШАТА ОПШТИНА?

Буџетот на општината е огледало на политиките/активностите на нашата општина и истиот ги демонстрира вредностите и приоритетите на локалната самоуправа во сите надлежности и области на делување.

| | | |
|--|---|---|
| -Урбанистичко (урбано и рурално) планирање | -Заштита на животната средина и природата | Локален економски развој |
| -Комунални дејности | Култура | -Спорт и рекреација |
| Социјална заштита и заштита на децата | -Образование | -Здравствена заштита |
| -Заштита и спасување | -Противпожарна заштита | Други надлежности определени со закон |

КАКО ОПШТИНАТА ГИ ПРИБИРА ПРИХОДИТЕ?

Ефикасното обезбедување и собирање на општинските приходи се основа за испорачување на потребните јавни добра и услуги на нашите граѓани. Општинските приходи се прибираат преку основниот буџет на општината, дотацијата, донациите, кредитите и самофинансирачките активности.

СРЕДСТВАТА ВО ОСНОВНИОТ БУЏЕТ ДООЃААТ ОД:


- Даночните приходи (даноци на имот, комунални такси и локални надоместоци)
- Неданочните приходи (административни такси, надоместоци, останати неданочни приходи)
- Капиталните приходи (продажба на земјиште, концесии, легализација на бесправно изградени објекти, надоместоци за експлоатација на минерални сировини, геолошки истражувања и други надоместоци)
- Трансферите од други нивоа на власт (трансфер на средства од буџетите и фондовите, ДДВ дотација, персонален данок на доход на лични примања од плати од физички лица со постојано живеалиште и престојувалиште во општината)

ШТО Е ДОТАЦИЈА? - трансфер од Буџетот на Република Северна Македонија кој служи за финансирање на пренесените надлежности на општината во образованието, социјалната и детска заштита, културата и противпожарна заштита.

ОД КАДЕ ДООЃААТ ДОНАЦИИТЕ? – различни донатори може да донираат строго наменски средства во општината со цел обезбедување конкретни добра или услуги за нашите граѓани.

ОПШТИНСКИОТ БУЏЕТ СОДРЖИ И ПРИХОДИ ОД САМОФИНАНСИРАЧКИ АКТИВНОСТИ кои ги остваруваат нашите буџетски корисници (училишта, детски градинки, културни установи и др.) по основ на закупнина од објекти, целодневна и претшколска грижа, средства за екскурзии и сл.


Вкупните приходи на општина Крушево во Буџетот за 2024 година се проценети на 235.870.000 денари. Во структурата на приходите најголемо учество заземаат приходите од дотација 117.703.000 денари, значителен дел отпаѓаат и на основниот буџет 107.929.000 денари, потоа следуваат приходите од самофинансирачки активности 6.745.000 денари, како и приходите од донации 3.493.000 денари.



Графикон 1. Структура на општинските приходи по извори на финансирање (во %)

КОИ СЕ КЛУЧНИТЕ ПРИХОДИ ВО БУЏЕТОТ НА НАШАТА ОПШТИНА?- даноците и другите задолжителни законски плаќања, приливите кои ги добиваме од сопственост на средствата (камата, закупнина и сл.), надомест кој го добиваме за добра или услуги кои ги обезбедуваме, како и останати приливи од донации, спонзорства, субвенции и трансфери од другите нивоа на власт.

Во структурата на клучните приходи на нашата општина доминираат планираните приходи од трансфери и донации кои учествуваат со 194.460.000 денари, потоа следат даночните приходи кои учествуваат со 27.405.000 денари, па неданочните приходи со 8.345.000 денари, додека капиталните приходи учествуваат со 5.660.000 денари.



Графикон 2. Структура на општинските приходи според економската класификација (во денари)

СОПСТВЕНИТЕ ИЗВОРИ НА ПРИХОДИ НА НАШАТА ОПШТИНА се од посебна важност за реализирање на локалните надлежности и обезбедување на општински услуги. Тие вклучуваат -локални даноци, локални такси и локални надоместоци, приходи од сопственост на општината, самопридонес, парични казни, донации и други приходи кои се утврдени со закон. Затоа од исклучителна важност е нивното точно утврдување и наплата, бидејќи без овие приходи капацитетот на општината да ги обезбеди потребните добра/услуги на своите граѓани ќе биде ограничен.

ДАНОЧНИТЕ ПРИХОДИ се основен и најзначаен дел од сопствените приходи на општината. Тие се прибираат преку: оданочување на имотот, комуналните такси (фирмарина, користење на простор пред деловните објекти, улично осветлување и др), надоместокот за уредување на градежно земјиште (комуналии), такси на користење или дозволи за вршење на дејност и други даночни приходи.



Графикон 3. Даночни приходи на општина Крушево 27.405.000 (во денари)


Дали знаете дека во даночните приходи на нашата општина најголем удел ќе имаат даноците на специфични услуги, а потоа следат даноците на имот, додека помал удел зафаќаат даноците од доход од добивка и од капитални добивки, а најмал удел припаѓаат на такси за користење или дозвола за вршење на дејност.

ЗОШТО ТРЕБА ДА ПЛАЌАМЕ ДАНОК НА ИМОТ?

Даноците на имот се едни од најважните сопствени приходи на општината. Нивното навремено плаќање од страна на граѓаните и бизнисите е особено важно за создавање на модерна општина со поквалитетен живот.

Покрај воведување на електронска наплата, општината преку општинската интернет страница ги објавува сите информации и потребни уплатници за подмирување на обврските кон општината по неколку основи. Со тоа, се овозможува попрактично подмирување на сметките и олеснување на процесот за вработените и за граѓаните. Од 2023 година, Општина Крушево започна со репроценка на пазарната вредност на имотите.

Структурата на посебните видови на даноци на имот кои нашата општина планира да ги обезбеди во 2024 е прикажана во продолжение. Во нашата општина највисоко учество во овој вид на приходи зафаќа данокот на имот со 50 % во вкупната вредност од даноците на имот.



Графикон 4. Даноци на имот на општина Крушево 11.535.000 (во денари)

ШТО СЕ КОМУНАЛНИ ТАКСИ?

Комуналните такси (КТ) се давачки што се плаќаат за користење определени права, предмети и услуги од јавен карактер од страна на правните и физичките лица што вршат дејност и од страна на граѓаните. Висината на комуналната такса ја утврдува општината во рамките определени со закон. Општината најмногу планира да собере пари од КТ за користење и одржување на јавно осветлување, КТ за привремен престој и КТ за истакнување на фирма односно назив на деловна просторија.

| Комунални такси | ИЗНОС | % |
|---|-----------|--------|
| Комунална такса за привремен престој | 1,000,000 | 7.62% |
| Комунална такса за истакнување на фирмарина | 1,100,000 | 8.38% |
| Комунална такса за користење на улици што се плаќа при регистрација на возилата | 700,000 | 5.34% |
| Комунална такса за користење и одржување на јавно осветлување | 9,400,000 | 71.65% |
| Комунална такса за користење на просторот пред деловни простории за вршење на дејност | 600,000 | 4.57% |
| Комунална такса за истакнување на реклами, објави и огласи на јавни места | 20,000 | 0.15% |
| Комунална такса за користење музика во јавните локации | 100,000 | 0.76% |
| Надоместок за уредување на градежно земјиште | 200,000 | 1.52% |

Табела 1. Комунални такси на општина Крушево 13.120.000 (во денари и %)

НЕДАНОЧНИ ПРИХОДИ

Нашата општина прибира и неданочни приходи како што се разните такси, надоместоци и други приходи кои се поврзани со определени услуги кои ги обезбедуваме за граѓаните и бизнисите. Неданочните приходи кои планираме да ги собереме во 2024 година се прикажани во продолжение.

Најголем износ на неданочни приходи е планирано да бидат обезбедени од такси и надоместоци, додека најмалку неданочни приходи се очекува да се обезбедат од глоби, судски и административни такси.



Графикон 5. Неданочни приходи на општина Крушево 8.345.000 (во денари)

ТРАНСФЕРИ ОД ЦЕНТРАЛНАТА ВЛАСТ


Општината добива значителни финансиски средства од централната власт во форма на трансфери од ресорните министерства или владините фондови. Овие трансфери се најзначаен дел од буџетот на општината и се клучни за нејзиното непречено обезбедување на надлежностите и реализација на капиталните инфраструктурни проекти.

Највисок износ на трансфери е планирано да бидат обезбедени преку блок дотациите, во износ од 117.703.000 денари, трансферот од ДДВ е планирано да изнесува 21.946.000 денари, тековните трансфери се планирани во износ од 9.239.000 денари, додека капиталните трансфери изнесуваат 7.218.000 денари. На сметката за донации, општината планира да обезбеди 3.493.000 денари.



Графикон 6. Трансфери и донации на општина Крушево 156.549.000 (во денари)

Блок дотациите за пренесените надлежности од централната власт се суштински за финансирање на нашите надлежности до доменот на образованието, културата и социјалната заштита. Во продолжение е прикажана распределбата на овие блок дотации по различни намени.



Графикон 7. Намена на блок дотациите по одделни надлежности на општина Крушево 117.703.000 (во денари)

ДОНАЦИИ/ГРАНТОВИ

Донациите во финансиски средства исто така претставуваат приход во Буџетот на општината, кои за 2024 година се проценети на износ од 3.493.000 денари. Средствата од овие донации се строго наменети за имплементација на активностите од основното образование и имплементирање на проектот “Крушево и Елбасан- препознатлива туристичка дестинација” (проект за прекугранична соработка со Општина Елбасан од Албанија).

Паричните средства од 3.493.000 за реализација на овие проекти се обезбедени од МОН, Национална агенција за европска програма и мобилност и ЕУ.

КАДЕ И КАКО СЕ ТРОШАТ ОПШТИНСКИТЕ ПАРИ?

Особено е важно нашите граѓани да имаат увид каде и како се трошат локалните ресурси. Локалните расходи се директно поврзани со обезбедувањето на потребните добра и услуги на граѓаните – затоа нивната структура и начин на распределба е особено важно да бидат транспарентно претставени.


Во 2024 година општината планира да потроши вкупно 235.870.000 денари за обезбедување на потребните добра и услуги на граѓаните. Од нив 19.23 % се планирани за капитални инвестиции во износ од 45.362.000 денари, а останатите 80.77 % односно 190.508.000 денари ќе бидат потрошени за тековно-оперативни активности на општината, а се однесуваат на плати и надоместоци, стоки и услуги, резерви, социјални трансфери, субвенции и други трансфери, камата и отплата на главница за кредит.



Графикон 8. Вкупни расходи по економска класификација на општина Крушево 235.870.000 (во денари)


Три клучни видови на расходи во буџетот за 2024 година во нашата општина се: плати и надоместоци, стоки и услуги и капитални расходи.

Платите и надоместоците претставуваат највисок износ на расходите од општинската сметка и се во износ од 132.768.500 денари, а се однесуваат на вработените во општината и институциите во нејзина надлежност. Од нив, најголем дел, во износ од 86.998.500 денари се планирани за ООУ „Никола Карев“ - Крушево, ОУ „Св. Кирил и Методиј“ - с. Бучин и СОУ „Наум Наумоски Борче“ - Крушево. Останатите трошоци за плати ќе бидат потрошени за ЈОУДГ „Гонча Туфа“ - Крушево, Дом на културата „Наум Наумоски Борче“ - Крушево и за вработените во Општина Крушево.



Графикон 9. Расходи за плати и надоместоци по надлежност на општина Крушево 132.768.500 (во денари)


Планираните расходи за **стоки и услуги** во износ од 52.123.500 денари опфаќаат значителен дел од буџетот на општината, а се однесуваат на трошоците за комунални услуги, греење, комуникација и транспорт, материјали и ситен инвентар, договорни услуги, поправка и тековно одржување, привремени вработувања, патни и дневни расходи и други тековни расходи. Најголем дел од овие расходи е распределен во образование, урбано планирање и комунални дејности.



Графикон 10. Расходи за стоки и услуги по надлежност на општина Крушево 52.123.500 (во денари)

Нашата општина во текот на 2024 година планира да започне со реализација на неколку капитални/инфраструктурни и други проекти кои треба да го подобрат животот и благосостојбата на граѓаните.

Капиталните расходи на нашата општина се клучни за квалитетот на живот на нашите граѓани, оттука во 2024 година, учествуваат со 19.23 % во структурата на вкупните расходи. Најголем дел од нив се наменети за комунални дејности, а најмалку планира да потроши за култура.



Графикон 11. Капитални расходи по надлежност на општина Крушево 45.362.000 (во денари)

КОЛКУ ПЛАНИРА ДА ПОТРОШИ НАШАТА ОПШТИНА ЗА СЕКОЈА ОДДЕЛНА НАДЛЕЖНОСТ/ ПРОГРАМА?

Со цел транспарентно претставување на намената за која општината планира да ги потроши расположливите приходи, во продолжение се претставени клучните планирани буџетски расходи по секоја од четиринаесетте надлежности (програми) наменети за нашите граѓани.


Од најважните капитални проекти планирани за 2024 година, а се однесуваат на реконструкција на улици и патишта ги издвојуваме следните:

- реконструкција на пат с.Врбоец и с.Св.Митрани 9.400.000 ден,
- реконструкција и изградба на пат од м.в Порта до Мечкин Камен 20.700.000 денари, и
- реконструкција на пат во с.Борино 10.307.000 ден.

Расходите кои општината планира да ги потроши за **Општинската администрација** се во износ од 27.177.000 денари, истите се наменети за плати, надоместоци, патни расходи, комунални услуги, материјали и ситен инвентар, поправка и тековно одржување, договорни услуги, тековни расходи, привремени вработувања и трансфери. За набавка на опрема и машини, општината планира да потроши 105.000 денари.


Расходите за функционирање на **Советот на општината** изнесуваат 3.373.000 денари и истите се наменети за надомест за советниците, тековни резерви, патни расходи, телефон, материјали и ситен инвентар, трансфери и социјални надоместоци.

Вкупните расходи кои се наменети за работата на **Градоначалникот** изнесуваат 3.165.000 денари и истите во себе вклучуваат: плати, надоместоци, тековни резерви, патни расходи, комунални услуги, трансфери, социјални бенифиции и други тековни расходи.



Графикон 12. Расходи по програми-Совет, Градоначалник и Општинска администрација (во денари)

За **Урбано планирање**, општината издвојува 10.445.000 денари, од кои најголем дел се наменети за изработка на просторни и урбанистички планови.



Графикон 13. Расходи по програми за надлежност урбано планирање 10.445.000 (во денари)


Нашата општина сериозно настојува да обезбеди соодветно ниво на комуналните услуги, притоа грижејќи се за јавната чистота, јавното осветлување, одржувањето или изградбата на локалните улици и патишта, водоснабдувањето и бројни други локални услуги особено важни за квалитетот на живот на нашите граѓани.

Расходите кои се издвоени за **комунални услуги**, во износ од 55.907.000 денари имаат за цел да ги помогнат активностите за изградба на нови капитални инвестиции и одржување на постојните капитални објекти како: урбана опрема, снабдување со вода, одведување и пречистување на отпадни води, јавна чистота и јавно зеленило, локални улици и патишта и сообраќајна сигнализација.

| Комунални дејности | износ |
|--|------------|
| Снабдување со вода | 739,000 |
| Системи за отпадни води | 160,000 |
| Јавно осветлување | 5,127,000 |
| Јавна чистота | 1,734,000 |
| Локални патишта, улици, мостови и регулирање на режим на сообраќајот | 3,750,000 |
| Други комунални услуги | 40,000 |
| Локални патишта, улици и мостови | 40,977,000 |
| Сообраќајна сигнализација | 2,250,000 |
| Урбана опрема | 1,130,000 |


Табела 2. Расходи за Комунални дејности на општина 55.907.000 (во денари)

Од планираните расходи за *изградба на нова комунална инфраструктура*, општината најмногу ќе потроши за изградба на локални патишта, улици и мостови.




Графикон 14. Расходи по програми за изградба на нова комунална инфраструктура 44.357.000 (во денари)

За редовно одржување на постојните инфраструктурни објекти кои служат за давање комунални услуги на граѓаните, општината најмногу издвојува средства за јавно осветлување и локални патишта, улици, мостови и регулирање на режим на сообраќај.



Графикон 15. Расходи по програми за одржување на постојната комунална инфраструктура 11.550.000 (во денари)


Локалниот економски развој е движечка сила на општината. Со цел негова поддршка, општината издвојува износ од 2.310.000 денари во рамките на кој преовладуваат издатоци за изготвување на велосипедска патека и трансфери. Изготвување на велосипедската патека е дел од проектот Крушево препознатлива туристичка дестинација кој се имплементира во рамките на ИПА програмата за прекуграничната соработка со Република Албанија за кој во 2024 година планирани се 1.150.000 денари.



Графикон 16. Расходи по програми за надлежност Локален економски развој 2.310.000 (во денари)


Во поглед на средствата кои се планираат за реализација на активности од **културата** за нашите граѓани издвојуваме средства во висина од 4.421.000 денари. Дел од овие средства во износ од 1.520.000 денари ќе бидат потрошени за организирање на културни манифестации од страна на општината, а остатокот 2.901.000 денари ќе бидат реализирани од домот на култура „Наум Наумоски Борче“- Крушево.

Расходите за **спорт и рекреација** кои нашата општина планира да ги потроши во 2024 година во прв ред ќе бидат наменети за поддржување на спортски настани и помагање на спортски клубови во износ од 1.202.000 денари. Од капиталните расходи планирани во износ од 460.000 денари, најголемиот дел се наменети за подготовка на основен проект за реконструкција на спортската сала.



Графикон 17. Расходи по програми за надлежности: Култура, Спорт и рекреација (во денари)

Од вкупните расходи за **Образование** кои се планира да се реализираат во општината во износ од 99.894.000 денари, општината од сопствениот буџет издвојува 1.602.000 денари за електрична енергија, дрва, одржување на згради и превозни услуги во образованието. Значаен дел од вкупните расходи за образование во износ од 74.314.000 денари се планирани за основните училишта, додека 25.580.000 денари се планирани за средното училиште.



Графикон 18. Расходи по програми за надлежност образование 99.894.000 (во денари)

Вкупните расходи за **детската градинка** се планирани во износ од 16.981.000 денари, од кои најголемиот дел се однесуваат на плати и стоки и услуги.



Графикон 19. Расходи по програми за надлежноста Социјална заштита и заштита на деца 16.981.000 (во денари)

Нашата општина се грижи за **животната средина** и здравата животна околина на своите граѓани, притоа издвојувајќи соодветен износ од 530.000 денари за заштита од отпадни води.

За **заштита, спасување и отстранување на последици** предизвикани од природни и елементарни непогоди и еколошки катастрофи, општината планира да потроши 120.000 денари.

За потребите на **противпожарната единица** на општина Крушево се планирани 9.740.000 денари, од кои 6.737.000 денари се финансираат од наменската доатција, а останатиот дел од сопствениот буџет. Од планираните средства најголем дел се однесуваат на плати и надоместоци на пожарникарите, а останатиот дел за стоки, услуги и трансфери.

Нашата општина посветува сериозно внимание на аспектот на **родовата еднаквост** во планирањето на сите нејзини активности. Покрај тоа издвојуваме и соодветен износ на општински средства за поддршка на родовата еднаквост во износ од 40.000 денари.

| Надлежности | Износ |
|--------------------------------------|-----------|
| Заштита на животна средина и природа | 530,000 |
| Противпожарна заштита | 9,740,000 |
| Родова еднаквост | 40,000 |
| Заштита и спасување | 120,000 |

Табела 3. Расходи по надлежности за Заштита на животна средина, Противпожарна заштита, Родова еднаквост и Заштита и спасување

КЛУЧНИ БУЏЕТСКИ ДОКУМЕНТИ - како можат граѓаните да ја следат реализацијата на општинскиот буџет ?

- **Буџетскиот календар** ги дефинира роковите за планирање на општинскиот буџет, каде што се опфатени сите активности поврзани со подготвување на буџетот
- **Буџетскиот циркулар** содржи главни насоки за изготвување на буџетот на општината и го доставува Министерството за финансии.
- **Предлог-буџетот** е подготвен од страна на градоначалникот (општинската администрација) во кој се планираат годишните приходи и годишните расходи и кој треба да биде одобрен од страна на советот на општината.
- **Предлогот на планот на програмите за развој** ги содржи среднорочните проекции на одобрените средства по одделни буџетски програми и потпрограми, годините во кои тие ќе се реализираат и изворите на финансирање, односно буџетите.
- **Буџетот** е акт на локалната власт со кој се планираат годишните приходи и други приливи и се одобруваат годишните расходи и други одливи на државата или на општината.
- **Месечните извештаи** ги содржат податоците за вкупните тековно-оперативни и капиталните приходи и расходи за претходниот месец за коишто се однесува извештајниот период.
- **Кварталниот извештај K1** ги содржи податоците за вкупните тековно-оперативни и капиталните приходи и расходи за претходните три месеци за коишто се однесува извештајниот период, согласно со економската класификација на приходи и расходи по сметки и збирно.
- **Кварталниот извештај K2** ги содржи податоците за сите неподмирени обврски, како и за неподмирените обврски по видови и по ставки, со состојба на последниот ден од претходниот квартал.
- **Кварталниот извештај K3** ги содржи податоците за задолжување и информациите за промените на состојбата на секое задолжување во претходниот квартал, како и промените на состојбата на издадените гаранции и податоци за долгот на јавните претпријатија кои се основани од општините.
- **Полугодишниот извештај** ги содржи податоците за вкупните тековно-оперативни и за капиталните приходи и расходи за претходните шест месеци за коишто се однесува извештајниот период.
- **Годишниот извештај** ги содржи податоците за вкупните тековно-оперативни и капиталните приходи и расходи, за една година за кои се однесува извештајниот период.

Планирани расходи на општина Крушево за 2024 година (по надлежност и економска класификација)

| / | Плати и надоместоци | Резерви | Стоки и услуги | Каматни плаќања | Субвенции и трансфери | Социјални трансфери | Капитални расходи | Отплата на главница | Вкупни расходи |
|--------------------------------------|---------------------|----------------|-------------------|-----------------|-----------------------|---------------------|-------------------|---------------------|--------------------|
| Совет на општина | 2,145,000 | 300,000 | 228,000 | - | 500,000 | 200,000 | - | - | 3,373,000 |
| Градоначалник | 1,941,000 | 340,000 | 348,000 | - | 176,000 | 360,000 | - | - | 3,165,000 |
| Општинска администрација | 20,334,000 | - | 6,343,000 | - | 500,000 | - | 105,000 | - | 27,282,000 |
| Урбано планирање | - | - | 10,345,000 | - | - | - | 100,000 | - | 10,445,000 |
| Локален економски развој | - | - | 1,530,000 | - | 780,000 | - | - | - | 2,310,000 |
| Комунални дејности | - | - | 10,120,000 | 250,000 | - | - | 44,357,000 | 1,180,000 | 55,907,000 |
| Култура | 2,454,000 | - | 1,797,000 | - | 130,000 | - | 40,000 | - | 4,421,000 |
| Спорт и рекреација | - | - | 752,000 | - | 450,000 | - | 460,000 | - | 1,662,000 |
| Програми за развој | - | - | - | - | - | - | - | - | - |
| Образование | 86,998,500 | - | 12,625,500 | - | 120,000 | - | 150,000 | - | 99,894,000 |
| Заштита на животна средина и природа | - | - | 530,000 | - | - | - | - | - | 530,000 |
| Унапредување на здравствена заштита | - | - | - | - | - | - | - | - | - |
| Социјална заштита и заштита на деца | 10,198,000 | - | 6,553,000 | - | 80,000 | - | 150,000 | - | 16,981,000 |
| Противпожарна заштита | 8,698,000 | - | 792,000 | - | 250,000 | - | - | - | 9,740,000 |
| Заштита и спасување | - | - | 120,000 | - | - | - | - | - | 120,000 |
| Родова еднаквост | - | - | 40,000 | - | - | - | - | - | 40,000 |
| Вкупно | 132,768,500 | 640,000 | 52,123,500 | 250,000 | 2,986,000 | 560,000 | 45,362,000 | 1,180,000 | 235,870,000 |